

Jerhet

Category: Goşgular, Kitapcy, Sözler
написано kitapcy | 26 январа, 2025
Jerhet **JERHET**



Indi sen özüňe aklawjy bolma.
Gadagan-a edip bilmerin...
ýöne
Zaryn aýdymalary aýdyjy bolma...
Dutaram çalma.
Bar zady bolşy ýaly aýdyp,
aý, ýok...
Aýdansyrap
Gyýýldyrjak bolma ili özüňe.
Barybir diňleýji tapmarsyň
ýigrim ýyllap çalyp gelen sazyňa.
Öýüňe gaýdaňda kanikul wagty
Bermäge gysganyp baş-on manady
Taksistleriň gujagyndan çykamazdyň...
Düzüw bolsaň maşgalaly erkegiň
Aýalyny iş ýerine getirip,
Durmuşyny bir zarbada ýykamazdyň...
Beýtme ahryryn!
«Olam meni söýýä,
bulam meni söýýä...
Pylanam maňa söz aýtdy,
Pysmydanam maňa süýkendi...

Ýene-de birine ugratdym habar,
Ýöne habarymy almady kezzap.
Diýmek, olam meni söýmeýän eken,
Meni aldap-ogşap, oýnaýan eken...
Gyzyletene guşkam erkeksöýerdim,
Hem islärdim olaň meni söýmegni...»
diýip, öz-özüňi güýmemegiňi.
Ybarat däl durmuş diňe söýmekden,
Adamlarňam başga aladasy kän.
Birsellem ýanyňda bolanlar üçin
Sen ýöne bir geçip giden gury san!
Aý hawa-da... kime gerek ömürlük
Sen ýaly manysyz,
saldamsyz beýan...
Puluna,
çinine,
derejesine,
seredip erkeklerň otyrýerine...
Utanmadyň ataň ýaly adamlarň
Kiriň bilen öňem kirli düşegne
Girmäge!..
Sebäbi namysdan başga
Satara zadyň yok...
Äden ädimlerň
Tüýsüňi obanyň maýy eşegne
Öwrüpdür...
ýüzüňden gidipdir ýalkym.
Säher Ženewada,
Öýle Maltada
Ikindin Nýu-Ýorkuň alleýasynda
Ogşalmaga dözülmelik leb bilen
Öňýeteniň ýeten ýerin ogşanda...
Umyt etme bärde – Türkmenistanda
Bardyr öýdüp seni söýýän gözli kör.
Ýadyňa düşýämi... öňem diýipdim:
«Git!
Mara git
Lebaba git
Balha git!
Töwrize git
Gazmine git

Parhy ýok!
Guşluk Stambulda bir bardak çay iç
Giçlik Andalusda şamlygňy edin».
Menden-ä daşda bol, Hudaýa ýakyn,
Öz aýbyňy özüň ýaýmaga çekin...
Il seni tanaýar,
A seň özüň kim?
Özüňi tanasaň gowy bolar...
ýöne,
Hyýal bilen,
hile bilen,
gep bilen
Tapdyrmajak bolsaň janyma jaýy
Biçygyr sözlerim böwser serhedi!
Herhal men dymaryn...
(Parhymam şunda!)
Sen näçe garalap,
saýsaňam gende.
Ýülünen ruhum bar,
Täze dünýäm bar.
A bu sözler bolsa...
Awunan kalbyň
Iň soňkuja syzlyp çykan jerhedi!...
Has TÜRKMEN. Goşgular